

Ömür menzili

Category: Goşgular, Kitapcy
написано kitapcy | 23 января, 2025
Ömür menzili ÖMÜR MENZILI

Ýörelmedik ýoda bilen gitmedim,
Awçylara aw bolmadym, ýitmedim,
Emma, islän menzilime ýetmedim,
Saýsam-da, özümi çölüň maraly,

Baglanypdy aýaklarym, gollarym,
Ýapylypdy sagym hemem sollarym.
Ýetmek isläp ýetilmedik ýollaryň,
Ahmyryndan bu gursagym ýaraly.

Pelek ilki otda gowurdy meni,
Soňam sähelçejik döwürde meni,
Owlakly jerene öwürdi meni,
Diýýän ýaly: »Ömri yza saraly».

Perzent berdi ýene ömri ýaz eden,
Ähli zady başlamaly täzededen,
Indi ýollar-ýadalaram täze deý,
Ýetilmedik menzillere garaly.

Garadym, bu ömri saradym yza,
Oň bagty bölündi ogla hem gyza,
Pelek öt günämi, çökeýin dyza,
Armanym yok eken şular döräli.

Gyzylgül ANNAGYLYJOWA. Goşgular